

یوم عاشور کے موقع پر فرقہ وارانہ ہم آہنگی برقرار رکھنے کے سلسلے میں بھرپور کاوشیں کرنے پر ایم کیو ایم کی رابطہ کمیٹی، حق پرست نمائندوں، علماء کمیٹی تنظیمی کمیٹیوں، سندھ، پنجاب، بلوچستان، خیبر پختونخوا، گلگت بلتستان اور آزاد کشمیر کے وزوز، سیکرٹریز اور یونٹس کے ذمہ داران و کارکنان کو الطاف حسین کا زبردست خراج تحسین طبی امدادی کمیٹیوں اور سبیلوں پر رات دن خدمات انجام دینے والے خدمت خلاق فاؤنڈیشن کے رضا کاروں، ایم کیو ایم میڈیکل ایڈ کمیٹی کے ڈاکٹرز، پیرا میڈیکل اسٹاف کے ارکان کو شاباش عشرہ محرم کے دوران اتحاد بین المسلمین اور فرقہ وارانہ ہم آہنگی کا درس دینے والے تمام علمائے کرام اور ذاکرین سے اظہار تشکر یوم عاشور کے موقع پر سیکورٹی کے فول پروف انتظامات کرنے پر رینجرز، پولیس و دیگر قانون نافذ کرنے والے اداروں کے افسران و اہلکاروں کو جناب الطاف حسین کا خراج تحسین

لندن:۔۔۔6 دسمبر، 2011ء

متحدہ قومی موومنٹ کے قائد جناب الطاف حسین نے یوم عاشور کے موقع پر امن و استحکام اور فرقہ وارانہ ہم آہنگی برقرار رکھنے کے سلسلے میں بھرپور کاوشیں کرنے پر ایم کیو ایم کی رابطہ کمیٹی پاکستان و لندن کے ارکان، حق پرست سیکرٹریز، ارکان قومی و صوبائی اسمبلی، کراچی تنظیمی کمیٹی، اندرون سندھ تنظیمی کمیٹی، علماء کمیٹی، صوبائی تنظیمی کمیٹیوں، سندھ، پنجاب، بلوچستان، خیبر پختونخوا، گلگت بلتستان اور آزاد کشمیر سمیت ملک بھر کے تمام وزوز، سیکرٹریز اور یونٹس کے ذمہ داران و کارکنان کو زبردست خراج تحسین پیش کیا ہے۔ اپنے ایک بیان میں جناب الطاف حسین نے کہا کہ ایم کیو ایم کے رہنماؤں، منتخب نمائندوں اور ذمہ داران و کارکنان نے ہر سال کی طرح اس سال بھی عشرہ محرم کے دوران کراچی سمیت ملک کے مختلف شہروں میں نکالے جانے والے عزاداران حسین کے ماتمی اور تعزیے کے جلوسوں اور مجالس میں حصہ لیکر اور تمام مکاتب فکر کے علمائے کرام اور اکابرین سے ملاقاتیں کر کے ثابت کر دیا ہے کہ ایم کیو ایم عملاً فرقہ وارانہ ہم آہنگی اور امن و بھائی چارے کیلئے کوشاں ہے۔ انہوں نے عاشورہ کے موقع پر چاروں صوبوں میں طبی امدادی کمیٹیوں اور سبیلوں پر رات دن خدمات انجام دینے والے خدمت خلاق فاؤنڈیشن کے رضا کاروں، ایم کیو ایم میڈیکل ایڈ کمیٹی کے ڈاکٹرز، پیرا میڈیکل اسٹاف کے ارکان کو بھی زبردست خراج تحسین پیش کیا۔ جناب الطاف حسین نے عشرہ محرم کے دوران ہونیوالی مجالس میں اتحاد بین المسلمین اور فرقہ وارانہ ہم آہنگی کا درس دینے والے تمام مکاتب فکر کے علمائے کرام اور ذاکرین کا بھی خصوصی شکریہ ادا کیا۔ انہوں نے یوم عاشور کے موقع پر ملک بھر میں سیکورٹی کے مؤثر انتظامات کرنے پر وفاقی و صوبائی وزیر داخلہ، رینجرز، پولیس، و دیگر قانون نافذ کرنے والے اداروں کے افسران، اہلکاروں اور جوانوں کو بھی زبردست خراج تحسین پیش کیا۔

صدر مملکت آصف علی زرداری کی خرابی صحت پر ایم کیو ایم کے قائد الطاف حسین کا اظہار تشویش۔ صحتیابی کیلئے دعا

عوام صدر مملکت آصف علی زرداری کی صحتیابی کیلئے ہر نماز میں دعا کریں۔ الطاف حسین کی اپیل

لندن:۔۔۔6 دسمبر، 2011ء

متحدہ قومی موومنٹ کے قائد جناب الطاف حسین نے صدر پاکستان جناب آصف علی زرداری کی صحت کی اچانک خرابی پر انتہائی تشویش کا اظہار کرتے ہوئے اللہ تعالیٰ کے حضور دعا کی ہے کہ اللہ تعالیٰ صدر مملکت کو صحت کاملہ و عاجلہ فرمائے۔ اپنے بیان میں جناب الطاف حسین نے کہا کہ ایم کیو ایم کی رابطہ کمیٹی و کارکنان اور تمام ہمدرد ناگفتہ بہ سیاسی حالات میں پہلے بھی صدر مملکت کیلئے دعا گو تھے اور آج بھی خرابی صحت کے باعث انکی دینی جانے کی اطلاع ملی ہے تو مجھ سمیت تمام کارکنان و ہمدردوں کے دلوں سے بے اختیار یہی دعا نکلی کہ اللہ تعالیٰ صدر آصف زرداری کو جلد سے جلد صحتیابی عطا فرمائے اور ان کی مشکلات کو آسان کرے۔ جناب الطاف حسین نے عوام سے بھی اپیل کی کہ وہ صدر آصف علی زرداری کی صحتیابی کیلئے ہر نماز میں دعا کریں۔

عشرہ محرم کے دوران ملک بھر میں سیکورٹی کے مؤثر انتظامات کرنے پر وفاقی وزیر داخلہ رحمن ملک کو الطاف حسین کا خراج تحسین

لندن:۔۔۔6 دسمبر، 2011ء

متحدہ قومی موومنٹ کے قائد جناب الطاف حسین نے عشرہ محرم کے دوران ملک بھر میں سیکورٹی کے مؤثر انتظامات کرنے اور ان انتظامات کی دن رات نگرانی کرنے پر وفاقی وزیر داخلہ رحمن ملک اور رینجرز، پولیس، و دیگر قانون نافذ کرنے والے اداروں کے افسران اور جوانوں کو زبردست خراج تحسین پیش کیا ہے۔ جناب الطاف حسین نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ، صوبائی وزیر داخلہ منظور سمان، ڈی جی رینجرز، آئی جی سندھ اور پولیس و رینجرز کے تمام افسران اور اہلکاروں کو امن و امان کے سلسلے میں مؤثر اقدامات کرنے پر زبردست خراج تحسین پیش کیا۔

ایم کیو ایم رابطہ کمیٹی، حق پرست سینٹرز، وزراء، ارکان قومی و صوبائی اسمبلی کی یوم عاشور کے موقع پر کراچی سمیت ملک بھر سے نکلنے والے شیعہ علم، ذوالجناح اور ماتمی جلوسوں میں شرکت جلوسوں کی گزرگاہوں پر خدمت خلق فاؤنڈیشن کی جانب سے طبی و ادما دی کیمپوں کا انعقاد، شربت، چائے اور پانی کی سبیلیں لگائی گئیں محرم الحرام کے مہینے میں فرقہ وارانہ ہم آہنگی کے فروغ کیلئے نہ صرف الطاف حسین عملی طور پر سرگرم رہتے ہیں بلکہ کارکنان کو بھی متحرک رکھتے ہیں، ڈاکٹر فاروق ستار علمائے کرام اور شیعہ انجمنوں کے عہدیداران نے طبی کیمپوں کے انعقاد اور شربت اور پانی کی سبیلیں لگا کر عذاران حسین کو ملک بھر میں سہولیات کی فراہمی کا خیر مقدم کیا

کراچی۔۔۔6، دسمبر 2011ء

متحدہ قومی موومنٹ کی رابطہ کمیٹی، حق پرست سینٹرز، وزراء، ارکان قومی و صوبائی اسمبلی، ایم کیو ایم کے رضا کاروں، علماء کمیٹی کے اراکین نے یوم عاشور کے موقع پر کراچی سمیت ملک بھر سے برآمد ہونے والے شیعہ علم، ذوالجناح اور ماتمی جلوسوں میں شرکت کی اور جلوسوں کے اختتام تک ساتھ رہے۔ تفصیلات کے مطابق ایم کیو ایم کی رابطہ کمیٹی کے ڈپٹی کنویز ڈاکٹر فاروق ستار، رابطہ کمیٹی کے اراکین شعیب بخاری، رضا ہارون، ڈاکٹر نصرت، وسیم آفتاب اور ڈاکٹر صغیر احمد نے نشتر پارک سے برآمد ہونے والے مرکزی ماتمی جلوس میں شرکت کی اور علمائے کرام اور شیعہ انجمنوں کے عہدیداران سے ملاقاتیں کر کے امن و امان کے قیام اور فرقہ وارانہ ہم آہنگی کیلئے ایم کیو ایم کی جانب سے کئے جانے والے اقدامات کے علاوہ کراچی سمیت ملک بھر میں ایم کیو ایم اور اس کے فلاحی ادارے خدمت خلق فاؤنڈیشن کی جانب سے جلوسوں کی گزرگاہوں پر طبی و ادما دی کیمپوں کے انعقاد اور شربت، پانی اور چائے کی سبیلوں کے قیام سے آگاہ کیا۔ ڈاکٹر فاروق ستار نے علمائے کرام اور شیعہ انجمنوں کے عہدیداران سے گفتگو کرتے ہوئے کہا کہ قائد تحریک جناب الطاف حسین محرم الحرام میں فرقہ وارانہ ہم آہنگی کے فروغ کیلئے نہ صرف خود عملی طور پر سرگرم رہتے ہیں بلکہ اپنے ذمہ داران و کارکنان کو بھی متحرک رکھتے ہیں اور فرقہ وارانیت کے خاتمہ کیلئے جناب الطاف حسین کی عملی کاوشوں کا سبب ہی کی جانب سے بر ملا اعتراف کیا جاتا ہے۔ علمائے کرام اور شیعہ انجمنوں کے عہدیداران نے جلوسوں کی گزرگاہوں پر لگائے گئے ایم کیو ایم کے طبی و استقبالیہ کیمپوں، شربت و پانی کی سبیلوں کا خیر مقدم کیا اور اسے عذاران حسین کیلئے بڑا کام قرار دیا۔ بعد ازاں ڈاکٹر فاروق ستار اور رابطہ کمیٹی کے اراکین نے نمائش چورنگی، دلپسند سوٹس اور اللہ والا چوک پر لگائے گئے ایم کیو ایم کے طبی و استقبالیہ کیمپوں کا دورہ کیا اور یہاں موجودہ رضا کاران سے ملاقات کر کے انہیں زخمی عذاران حسین کو طبی سہولیات کی فراہمی پر زبردست خراج تحسین پیش کیا۔ رابطہ کمیٹی نے شیعہ انجمنوں اور دیگر سماجی اداروں کی جانب سے لگائے گئے کیمپوں کا بھی دورہ کیا۔ جلوسوں کی گزرگاہوں پر کراچی سمیت ملک بھر میں قائم کئے گئے طبی کیمپوں پر خدمت خلق فاؤنڈیشن کی ایسوسی اٹس سرورس اور عملہ بھی موجود رہا جس نے زخمی عذاران حسین کو بروقت طبی سہولیات فراہم کیں۔ کراچی کی طرح اندرون سندھ، صوبہ پنجاب، بلوچستان، خیبر پختونخوا، فاطما پارا چنار، گلگت بلتستان اور آزاد کشمیر میں بھی یوم عاشور کے موقع پر مرکزی جلوسوں میں ایم کیو ایم کے ذمہ داران اور کارکنان نے شرکت کی اور جلوسوں میں خدمات بھی انجام دیں جبکہ جلوسوں کی گزرگاہوں پر طبی و استقبالیہ کیمپ اور سبیلیوں کا انعقاد بھی کیا گیا جہاں ہزاروں زخمی عذاران حسین کو نہ صرف طبی امداد فراہم کی گئیں بلکہ انہیں خدمت خلق فاؤنڈیشن کی ایسوسی اٹس کے ذریعے قریبی اسپتال بھی منتقل کیا گیا۔

انجمن اخبار فروشاں کراچی کے صدر عبدالرحیم پہلوان کے انتقال پر رابطہ کمیٹی کا اظہار تعزیت

کراچی۔۔۔6، دسمبر، 2011ء

متحدہ قومی موومنٹ کی رابطہ کمیٹی نے انجمن اخبار فروشاں کراچی کے صدر عبدالرحیم پہلوان کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ایم کیو ایم کی رابطہ کمیٹی کے رکن اشفاق منگی کا عارضے قلب میں مبتلا کرن سومرو کے والد سکندر علی سومرو سے ٹیلی فون پر رابطہ قائم کر کے ایک جانب سے خیریت دریافت کی اور انکی جلد مکمل صحتیابی کیلئے دعا کی

کرن سومرو کے علاج و معالجے کیلئے ایم کیو ایم کی جانب سے ہر ممکن تعاون کا یقین دلایا

کراچی:۔۔۔۔8 دسمبر، 2011ء

متحدہ قومی موومنٹ کی رابطہ کمیٹی کے رکن اشفاق منگی نے گلشن حدید کی رہائشی عارضے قلب میں مبتلا کرن سومرو کے والد سکندر علی سومرو سے ٹیلی فون پر رابطہ کر کے انکی صاحبزادی کی علالت پر گہری تشویش کا اظہار کیا ہے اور قائد تحریک جناب الطاف حسین کی جانب سے خیریت دریافت کی اور انکی جلد مکمل صحتیابی کیلئے دعا بھی کی۔ بعد ازاں انہوں نے سکندر سومرو کو ایم کیو ایم کی جانب سے کرن سومرو کے علاج و معالجے کیلئے ہر ممکن تعاون کا یقین دلایا۔

یوم عاشور کے موقع پر متحدہ قومی موومنٹ کی رابطہ کمیٹی کے ڈپٹی کنوینر، حق پرست سینیٹر، وزراء، ارکان قومی و صوبائی اسمبلی،

ایم کیو ایم کے رضا کاروں، علماء کمیٹی کے اراکین شعبہ جات کے ارکان سمیت دیگر ذمہ داران و کارکنان کی

کراچی سمیت ملک بھر سے برآمد ہونے والے شبینہ علم، ذوالجناح، ماتمی اور تعزیے جلوسوں میں شرکت

مختلف مکاتب فکر سے تعلق رکھنے والے علمائے کرام سے ملاقاتیں کی گئیں

عاشور کے موقع پر جلوسوں اور تعزیے کی گزرگاہوں پر سیلیوں اور، طبی کمپ قائم کئے گئے تھے

کراچی:۔۔۔8 دسمبر، 2011ء

عشرہ محرم الحرام میں فرقہ وارانہ ہم آہنگی، مذہبی رواداری، بھائی چارگی کے فروغ کے سلسلے میں ایم کیو ایم کے قائد جناب الطاف حسین کی خصوصی ہدایت پر متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار اور انیس احمد قائم خانی، حق پرست سینیٹر، وزراء، ارکان قومی و صوبائی اسمبلی، علماء کمیٹی کے اراکین، شعبہ جات کے ارکان سمیت دیگر ذمہ داران و کارکنان کی امان کے قیام کے لئے کی جانے والی کوششوں سے آگاہ کیا گیا۔ اس سلسلے میں متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار اور انیس احمد قائم خانی، حق پرست سینیٹر، وزراء، ارکان قومی و صوبائی اسمبلی، علماء کمیٹی کے اراکین، شعبہ جات کے ارکان سمیت دیگر ذمہ داران و کارکنان اور کے ایف کے رضا کاران نے یوم عاشور کے موقع پر کراچی سمیت ملک بھر سے برآمد ہونے والے شبینہ علم، ذوالجناح، ماتمی اور تعزیے جلوسوں میں شرکت کی اور جلوسوں کے اختتام تک ساتھ رہے۔ اس سلسلے میں شہر کے مختلف علاقوں میں جلوسوں کی گزرگاہوں پر عزاداران حسین کیلئے سیلیوں اور طبی امدادی کمپ قائم کئے گئے تھے۔ جہاں پر خدمات انجام دینے والے خلیق فاؤنڈیشن کے رضا کاروں، ایم کیو ایم میڈیکل ایڈ کمیٹی کے ڈاکٹرز، پیرامیڈیکل اسٹاف نے ماتم کے بعد زخمی ہونے والے عزاداران کو علاج و معالجے کی سہولیات فراہم کی گئیں تھیں۔ اس موقع پر رابطہ کمیٹی کے ڈپٹی کنوینر نے مختلف مکاتب فکر سے تعلق رکھنے والے علمائے کرام سے ملاقاتیں کیں اور یوم عاشور کے موقع پر برآمد ہونے والے عزاداران حسین کے جلوسوں کے سلسلے میں قائم کی جانے والے، طبی کمپوں، سیلیوں، چائے کے انتظامات سے آگاہ کیا گیا۔ اس موقع پر علمائے کرام نے ایم کیو ایم کی جانب سے یوم عاشور پر کئے جانے والے اقدامات پر قائد تحریک جناب الطاف حسین کا شکریہ ادا کیا اور انہیں خراج تحسین بھی پیش کیا۔ کراچی کی طرح اندرون سندھ میں حیدرآباد، میرپور خاص، نوابشاہ، سکھر، ساگھڑ، گھوٹکی، لاڑکانہ، دادو، صوبہ پنجاب میں ملتان، فیصل آباد، لاہور، راولپنڈی، گجرانوالہ، بلوچستان، خیبر پختونخواہ، فاناپارا چنار، گلگت بلتستان اور آزاد کشمیر میں بھی یوم عاشور کے موقع پر مرکزی ماتمی اور تعزیے کے جلوسوں کا اہتمام کیا گیا تھا۔ جن میں ایم کیو ایم کی رابطہ کمیٹی کے اراکین، مختلف زونوں کے ذمہ داران اور کارکنان نے شرکت کی اور جلوسوں میں خدمات بھی انجام دیں جبکہ جلوسوں کی گزرگاہوں پر طبی و استقبالیہ کمپ اور سیلیوں کا انعقاد بھی کیا گیا تھا جہاں ہزاروں زخمی عزاداران حسین کو نہ صرف طبی امداد فراہم کی گئیں بلکہ انہیں خدمت خلیق فاؤنڈیشن کی ایمبولینس کے ذریعے قریبی اسپتال بھی منتقل کیا گیا۔

